



ព្រះរាជាណាចក្រកម្ពុជា

ជាតិ សាសនា, ព្រះមហាក្សត្រ

រាជរដ្ឋាភិបាលកម្ពុជា

លេខ: ១ ៧. ស.ន.រ

សេចក្តីសម្រេច

**ស្តីអំពីរបៀបរបបការងារ និង បែបបែបចែកការកិច្ច
របស់ថ្នាក់ដឹកនាំរាជរដ្ឋាភិបាល**



រាជរដ្ឋាភិបាល

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/ ០៧០៤ /០០១ ចុះថ្ងៃទី ១៣ ខែ កក្កដា ឆ្នាំ ២០០៤ ដែលប្រកាសអោយប្រើច្បាប់ធម្មនុញ្ញបន្ថែមសំដៅធានានូវដំណើរការជាប្រក្រតីនៃស្ថាប័នជាតិ
- បានឃើញព្រះរាជក្រឹត្យលេខ នស/រកត/០៩០៨/ ១០៥៥ ចុះថ្ងៃទី ២៥ ខែ កញ្ញា ឆ្នាំ ២០០៨ ស្តីពីការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសអោយប្រើច្បាប់ ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- យោងតាមការងារចាំបាច់របស់រាជរដ្ឋាភិបាល

សម្រេច

- ប្រការ ១ :** កំណត់របៀបរបបការងារ និងបែបបែបចែកការកិច្ចជូននាយករដ្ឋមន្ត្រី ឧបនាយករដ្ឋមន្ត្រី ទេសរដ្ឋមន្ត្រី ដែលទទួលបន្ទុកបេសកកម្មពិសេស សំដៅធានាការអនុវត្តច្បាប់ និងដឹកនាំកិច្ចការទូទៅរបស់រដ្ឋ ។
- ប្រការ ២ :** ចំពោះនាយករដ្ឋមន្ត្រី : សម្តេចអគ្គមហាសេនាបតីតេជោ **ហ៊ុន សែន** : នាយករដ្ឋមន្ត្រី ទទួលបន្ទុកដឹកនាំរួមការងាររបស់គណៈរដ្ឋមន្ត្រី ចាត់ចែងបញ្ជារាល់សកម្មភាពរបស់រាជរដ្ឋាភិបាលលើគ្រប់វិស័យ និងទទួលខុសត្រូវលើការងារគ្រប់គ្រងគ្រោះមហន្តរាយ សេដ្ឋកិច្ច និងហិរញ្ញវត្ថុ និងក្រុមប្រឹក្សាអភិវឌ្ឍន៍កម្ពុជា ។
- ប្រការ ៣ :** ចំពោះឧបនាយករដ្ឋមន្ត្រី :
- ១-ឯកឧត្តម ស ខេង :** ឧបនាយករដ្ឋមន្ត្រី ទទួលបន្ទុកជានាយករដ្ឋមន្ត្រីស្តីទី ពេលអវត្តមាននាយករដ្ឋមន្ត្រី ជួយនាយករដ្ឋមន្ត្រីលើការងារសន្តិសុខជាតិ ការងារប្រយុទ្ធប្រឆាំងគ្រឿងញៀន ជួញដូរ

មនុស្ស ដឹកនាំប្រតិបត្តិការទប់ស្កាត់ និងប្រឆាំងរោវរកម្ម ដឹកនាំគណៈកម្មាធិការជាតិកែទម្រង់វិមជ្ឈការ និងសហវិមជ្ឈការ (គជវវ) ការបំផ្លាញចោលអាវុធ ។

២-**ឯកឧត្តម ស្នួល អាន** : ឧបនាយករដ្ឋមន្ត្រី ទទួលបន្ទុកសម្របសម្រួលកិច្ចការសំរាប់គណៈរដ្ឋមន្ត្រី នាយករដ្ឋមន្ត្រី និងបណ្តាឧបនាយករដ្ឋមន្ត្រី ជួយនាយករដ្ឋមន្ត្រីក្នុងការងារតាមដានសម្របសម្រួល និង ដឹកនាំកិច្ចការកែទម្រង់រដ្ឋ ដំណើរការតុលាការកាត់ទោសអតីតមេដឹកនាំខ្មែរក្រហម ព័ត៌មានវិទ្យា ដឹកនាំផ្ទាល់អាជ្ញាធរប្រេងកាតជាតិកម្ពុជា អាជ្ញាធរអប្សរា គណៈកម្មការយូនេស្កូ ក្រុមប្រឹក្សាកំណែ ទម្រង់រដ្ឋបាល ក្រុមប្រឹក្សារំលាយកងកំលាំងប្រដាប់អាវុធ គណៈកម្មាធិការទទួលស្គាល់គុណភាពអប់រំ ក្រុមប្រឹក្សាអ្នកច្បាប់ ក្រុមប្រឹក្សាកំណែទម្រង់ច្បាប់ និងប្រព័ន្ធយុត្តិធម៌ ។ ជួយនាយករដ្ឋមន្ត្រី ក្នុងការ រៀបចំចម្លើយតបនឹងសំនួររបស់សមាជិករដ្ឋសភាតាមនីតិវិធីដូចមានចែងក្នុងមាត្រា ៩៦ នៃរដ្ឋធម្មនុញ្ញ ។ ជាមួយនេះ ជួយនាយករដ្ឋមន្ត្រីក្នុងការតាមដានសម្របសម្រួលការងាររបស់ក្រសួងព័ត៌មាន ក្រសួង ប្រៃសណីយ៍ និងទូរគមនាគមន៍ រដ្ឋលេខាធិការដ្ឋានមុខងារសាធារណៈ និង រដ្ឋលេខាធិការដ្ឋាន អាកាសចរណ៍ស៊ីវិល ។

៣-**ឯកឧត្តម ឡៅ ឌុន្លា** : ឧបនាយករដ្ឋមន្ត្រី ទទួលបន្ទុកការងារការពារជាតិ ទទួលសិទ្ធិពីនាយក រដ្ឋមន្ត្រី ក្នុងការងារបញ្ជាក់រាជអាវុធហត្ថលើផ្ទៃប្រទេស ដឹកនាំកិច្ចការបញ្ជូនកងកម្លាំងចូលរួម បេសកកម្មរក្សាសន្តិភាពរបស់អង្គការសហប្រជាជាតិ ។ ទទួលសិទ្ធិពីនាយករដ្ឋមន្ត្រីក្នុងការបញ្ជា អង្គភាពពិសេសប្រឆាំងរោវរកម្មក្នុងពេលអវត្តមាននាយករដ្ឋមន្ត្រី ។

៤-**ឯកឧត្តម ហោ ណាំហ្វាង** : ឧបនាយករដ្ឋមន្ត្រី ទទួលបន្ទុកការងារការបរទេស និងសហប្រតិ- បត្តិការអន្តរជាតិទូទៅ ។ ជាមួយនេះ ជួយនាយករដ្ឋមន្ត្រីក្នុងការតាមដានសម្របសម្រួលការងាររបស់ គណៈកម្មាធិការជាតិទន្លេមេគង្គកម្ពុជា ។

៥-**លោកជំនាញ ម៉ែន សំរេង** : ឧបនាយករដ្ឋមន្ត្រី ទទួលបន្ទុកប្រចាំការដោះស្រាយការងារ ប្រចាំថ្ងៃជំនួសនាយករដ្ឋមន្ត្រី ជួយនាយករដ្ឋមន្ត្រីលើការងារសង្គម និងក្នុងការតាមដានសម្របសម្រួល ការងាររបស់ក្រសួងអប់រំ យុវជន និងកីឡា ក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួងការងារ និងបណ្តុះបណ្តាលវិជ្ជាជីវៈ និងក្រសួងកិច្ចការនារី ។

៦-**ឯកឧត្តម ប៊ិន ឈិន** : ឧបនាយករដ្ឋមន្ត្រី ទទួលបន្ទុកដឹកនាំផ្ទាល់អាជ្ញាធរជាតិដោះស្រាយ ទំនាស់ដីធ្លី ការងារអធិការកិច្ច ការការពារទប់ស្កាត់ និងប្រឆាំងអំពើពុករលួយ ជួយនាយករដ្ឋមន្ត្រី ក្នុងការតាមដានសម្របសម្រួលការងាររបស់ក្រសួងរៀបចំដែនដី នគរូបនីយកម្ម និងសំណង់ ក្រសួង ទំនាក់ទំនងជាមួយរដ្ឋសភា ព្រឹទ្ធសភា និងអធិការកិច្ច ក្រសួងយុត្តិធម៌ និងអង្គភាពប្រឆាំងអំពើ ពុករលួយ ។

៧-**ឯកឧត្តម ញឹក ប៊ុនសែន** : ឧបនាយករដ្ឋមន្ត្រី ទទួលបន្ទុកដឹកនាំគណៈកម្មការត្រួតពិនិត្យ ដោះស្រាយបាតុភាព និងអភិវឌ្ឍន៍នៅតាមព្រំដែនកម្ពុជា ជាមួយប្រទេសជិតខាង (ចំណុះឱ្យគណៈកម្មា

ធិការជាតិទទួលបន្ទុកកិច្ចការព្រំដែន) ជួយនាយករដ្ឋមន្ត្រីក្នុងការតាមដានសម្របសម្រួលការងាររបស់
ក្រសួងទេសចរណ៍ ក្រសួងវប្បធម៌ និងវិចិត្រសិល្បៈ និងក្រសួងធម្មការ និងសាសនា ។

៨- ឯកឧត្តម គាត ឈន់ : ឧបនាយករដ្ឋមន្ត្រី ទទួលបន្ទុកការងារសេដ្ឋកិច្ច និងហិរញ្ញវត្ថុ
និងជាអនុប្រធានទី ១ ក្រុមប្រឹក្សាអភិវឌ្ឍន៍កម្ពុជា ជួយនាយករដ្ឋមន្ត្រីក្នុងការតាមដានសម្រប
សម្រួលការងាររបស់ក្រសួងពាណិជ្ជកម្ម ក្រសួងផែនការ និងក្រសួងឧស្សាហកម្ម រ៉ែ និងថាមពល ។

៩- ឯកឧត្តម យ៉ឹម វ៉ែនស៊ី : ឧបនាយករដ្ឋមន្ត្រី ទទួលបន្ទុកដឹកនាំក្រុមប្រឹក្សាស្តារអភិវឌ្ឍន៍
វិស័យកសិកម្ម និងជនបទ ជួយនាយករដ្ឋមន្ត្រីក្នុងការតាមដាន សម្របសម្រួលការងាររបស់ក្រសួង
កសិកម្ម រុក្ខាប្រមាញ់ និងនេសាទ ក្រសួងអភិវឌ្ឍន៍ជនបទ ក្រសួងធនធានទឹក និងឧតុនិយម
ក្រសួងបរិស្ថាន ក្រសួងសុខាភិបាល និងក្រសួងសាធារណការ និងដឹកជញ្ជូន ។

ប្រការ ៤ : នាយករដ្ឋមន្ត្រី និង ឧបនាយករដ្ឋមន្ត្រី ជាគណៈអចិន្ត្រៃយ៍នៃគណៈរដ្ឋមន្ត្រី ដែលត្រូវប្រជុំពិគ្រោះ
ការងារតាមការកោះអញ្ជើញពីនាយករដ្ឋមន្ត្រី ឬនាយករដ្ឋមន្ត្រីស្តីទី ។

ប្រការ ៥ : ឧបនាយករដ្ឋមន្ត្រី ទទួលបន្ទុកអនុវត្តការងារ ឬបេសកកម្មផ្សេងទៀតដែលនាយករដ្ឋមន្ត្រីប្រគល់ជូន
ស្របតាមមាត្រា ១៩ នៃច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី ។

ប្រការ ៦ : ឧបនាយករដ្ឋមន្ត្រី ១ រូបៗ មានទីប្រឹក្សា ៤ រូប ក្នុងនោះ ២ រូប មានឋានៈស្មើ រដ្ឋលេខាធិការ, ២ រូប
មានឋានៈស្មើ អនុរដ្ឋលេខាធិការ និងជំនួយការ ៣ រូប ក្នុងនោះ ១ រូប មានឋានៈស្មើ អគ្គនាយក, ២ រូប
មានឋានៈស្មើ ប្រធាននាយកដ្ឋាន ។

ប្រការ ៧ : ចំពោះទេសរដ្ឋមន្ត្រី ទទួលបន្ទុកបេសកកម្មពិសេស ÷

១- ឯកឧត្តម ឃ្លឹម ចន្ទធា : ទេសរដ្ឋមន្ត្រី ទទួលបន្ទុកជាអនុប្រធានទី ១ នៃគណៈកម្មាធិការ
ជាតិគ្រប់គ្រងគ្រោះមហន្តរាយ ។

២- ឯកឧត្តម គាត សេងហ្វូន : ទេសរដ្ឋមន្ត្រី ទទួលបន្ទុកជាអនុប្រធានក្រុមប្រឹក្សាអភិវឌ្ឍន៍
វិស័យកសិកម្ម និងជនបទ ដឹកនាំការងាររបស់អាជ្ញាធរអាងទន្លេសាប និងការងាររបស់គណៈកម្មាធិការ
ជាតិ ដើម្បីប្រជាជន ។

៣- ឯកឧត្តម ឃុន ហាំង : ទេសរដ្ឋមន្ត្រី ទទួលបន្ទុកកិច្ចការសាសនា និងធម្មការ និងជា
អនុប្រធានប្រចាំការអាជ្ញាធរជាតិដោះស្រាយទំនាស់ដីធ្លី ។

៤- ឯកឧត្តម សី ធួល : ទេសរដ្ឋមន្ត្រី ទទួលបន្ទុកជាអនុប្រធានទី ២ នៃគណៈកម្មាធិការ
ជាតិគ្រប់គ្រងគ្រោះមហន្តរាយ និងទទួលបន្ទុក ESCAP ។

៥- ឯកឧត្តម គួល សេង : ទេសរដ្ឋមន្ត្រី ទទួលបន្ទុកជួយនាយករដ្ឋមន្ត្រីអំពីការងារអប់រំ ។

៦- ឯកឧត្តម វ៉ែង សិរីឫឡុ : ទេសរដ្ឋមន្ត្រី ទទួលបន្ទុកដឹកនាំការងារអាជ្ញាធរជាតិទេសចរណ៍
កម្ពុជា និងការងារទេសចរណ៍សំរាប់កាត់បន្ថយភាពក្រីក្រ ។

៧- ឯកឧត្តម ស៊ុន ចាន់ថុល : ទេសរដ្ឋមន្ត្រី ទទួលបន្ទុកជួយនាយករដ្ឋមន្ត្រីអំពីការងារ សាធារណការ និងដឹកជញ្ជូន វិនិយោគ និងជាអនុប្រធានប្រចាំការក្រុមប្រឹក្សាអភិវឌ្ឍន៍កម្ពុជា ។

៨- ឯកឧត្តម នូត ស្រួច : ទេសរដ្ឋមន្ត្រី ទទួលបន្ទុកដឹកនាំអាជ្ញាធរជាតិប្រយុទ្ធប្រឆាំងនឹង ជម្ងឺអេដស៍ ។

៩- ឯកឧត្តម ឌឹម យ៉ិនឡៅ : ទេសរដ្ឋមន្ត្រី ទទួលបន្ទុកដឹកនាំគណៈកម្មការសិទ្ធិមនុស្សរបស់ រាជរដ្ឋាភិបាល និងអង្គការប្រឆាំងអំពើពុករលួយ ។

១០- ឯកឧត្តម អៀង ម៉ូលី : ទេសរដ្ឋមន្ត្រី ទទួលបន្ទុកការងារមជ្ឈមណ្ឌលសកម្មភាពកំចាត់មីន កម្ពុជា (CMAC) ។

១១- ឯកឧត្តម ប៉ា គឹមហៀង : ទេសរដ្ឋមន្ត្រី ទទួលបន្ទុកកិច្ចការព្រំដែន ។


១២- ឯកឧត្តម យ៉ឹម ណូលឡា : ទេសរដ្ឋមន្ត្រី ទទួលបន្ទុកការងារក្រុមសង្កេតការណ៍សេដ្ឋកិច្ច សង្គមកិច្ច និងវប្បធម៌ ។

ប្រការ ៨ : ទេសរដ្ឋមន្ត្រីទទួលបន្ទុកអនុវត្តបន្ថែមនូវការងារផ្សេងទៀតដែលនាយករដ្ឋមន្ត្រីប្រគល់ជូន ។

ប្រការ ៩ : ទេសរដ្ឋមន្ត្រី ១ រូបៗ មានជំនួយការ ៤ រូប ក្នុងនោះ ២ រូប មានឋានៈស្មើ អគ្គនាយក និង ២ រូប មាន ឋានៈស្មើ ប្រធាននាយកដ្ឋាន ។

ប្រការ ១០ : នាយករដ្ឋមន្ត្រី ឧបនាយករដ្ឋមន្ត្រី ទេសរដ្ឋមន្ត្រី រដ្ឋមន្ត្រី រដ្ឋលេខាធិការគ្រប់ក្រសួង ស្ថាប័នត្រូវ អនុវត្តតាមសេចក្តីសំរេចនេះ ចាប់ពីថ្ងៃចុះហត្ថលេខាតទៅ ។

រាជធានីភ្នំពេញ ថ្ងៃទី ២៧ ខែ កញ្ញា ឆ្នាំ ២០០៨



សម្តេចអគ្គមហាសេនាបតីតេជោ ហ៊ុន សែន

- កន្លែងទទួល
- ក្រសួងព្រះបរមរាជវាំង
 - អគ្គលេខាធិការដ្ឋានក្រុមប្រឹក្សាធម្មនុញ្ញ
 - អគ្គលេខាធិការដ្ឋានព្រឹទ្ធសភា
 - អគ្គលេខាធិការដ្ឋានរដ្ឋសភា
 - ទីស្តីការគណៈរដ្ឋមន្ត្រី
 - អគ្គលេខាធិការរាជរដ្ឋាភិបាល
 - ខុទ្ទកាល័យសម្តេចអគ្គមហាសេនាបតីតេជោ នាយករដ្ឋមន្ត្រី
 - ដូចប្រការ ៣, ៧ និង ១០
 - ឯកសារ-កាលប្បវត្តិ